

پوسٹ مارٹم اور اس کا شرعی حکم

ڈاکٹر عصمت اللہ☆

پوسٹ مارٹم کا شرعی حکم بیان کرنے سے قبل اس کا معنی و مفہوم معلوم ہونا ضروری ہے۔ اس لیے ہم پہلے اس کا مفہوم بیان کریں گے۔

پوسٹ مارٹم کا مفہوم:

الف: پوسٹ مارٹم لاطینی زبان کا لفظ ہے جو انگریزی میں مستعمل ہے اور اس کا لفظی مفہوم ہے ”موت کے بعد“۔ عربی زبان میں اس کے لیے ”**اَسْتِحْيَا**“ استعمال کیا جاتا ہے۔ **اَسْتِحْيَا** کا معنی ہے گوشت کو ہڈی یا عضو سے باریک اور لمبے لمبے ٹکڑوں کی شکل میں جدا کرنا۔ **اَسْتِحْيَا**: جب کوئی شخص انجیر کو چیر پھاڑ کر، دھوپ میں خشک ہونے کے لیے رکھ دے۔ اسی سے عربی زبان میں بالخصوص اطباء اور میدیکل کالجوں کے طلبہ کے درمیان معروف لفظ **استھیا** ماخوذ ہے جو اس میز / کرہ یا استھیج کے لیے استعمال کیا جاتا ہے جو مردوں کی چیر پھاڑ کے لیے مخصوص ہو۔ اسی سے ”علم التشريح“ (Anatomy) علم فنائف الاعضاء بھی ہے جو میدیکل سائنس یا طبی علوم کی ایک معروف شاخ ہے۔ جس میں اجسام عضویہ کی ترتیب اور اعضاء کا باہمی تعلق، یہاری و صحت میں ان کی کیفیت، چیر پھاڑ کے ذریعہ معلوم کی جاتی ہے۔ اس لفظ **استھیا** کا اصطلاحی مفہوم بھی اس کے لغوی مفہوم سے قریب تر ہے۔

ب: اصطلاحاً اس سے مراد ہے بعد از مرگ انسانی جسم کو چیر پھاڑ اور کھول کر معائنہ کرنا۔^(۱)

پوسٹ مارٹم کی اقسام:

شرعی حکم سمجھنے میں آسانی کی خاطر یہ معلوم ہونا بھی مفید رہے گا کہ انسانی لاش کی چیر پھاڑ کی ضرورت کیا ہے اور یہ کام کس غرض اور مقصد کے لیے کیا جاتا ہے؟ اس لحاظ سے پوسٹ مارٹم کی چار اقسام عام طور مروج ہیں:

(۱) تعلیمی پوسٹ مارٹم:

میڈیکل کالجوں اور پیشہ طب سے وابستہ طلبہ و طالبات جنہوں نے مستقبل میں مریضوں کا علاج کرنا ہوتا ہے یا جنہوں نے طب کی تدریس کرنا ہوتی ہے ان کے لیے ضروری ہے کہ وہ انسانی جسم اور اس کے اعضاء کی اندروئی ساخت اور کام سے واقف ہی نہ ہوں بلکہ انہیں یہ بھی پتہ ہو کہ مختلف بیماریوں کے اثرات، ان کی ساخت اور کام پر کیا ہوتے ہیں؟ تاکہ وہ مریضوں کے علاج اور بالخصوص آپریشن اور سرجری کرتے ہوئے کسی ایسی غلطی کے مرتكب نہ ہوں جو مریض کے لیے نقصان دہ یا جان لیوا ہو سکتی ہو۔ اس غرض کے لیے انسانی لاش کو کھول کر اس کے مختلف اعضاء اور حصوں کا معائنہ کرایا جاتا ہے۔ بالخصوص علم الامراض (Pathology) میں تحصص اور مہارت کا حصول، تعلیمی پوسٹ مارٹم کے بغیر ممکن نہیں ہوتا۔

(۲) امراض کی درست تشخیص کے لیے پوسٹ مارٹم:

اس کو ہم تشخیصی پوسٹ مارٹم بھی کہہ سکتے ہیں۔ ہپتاں والوں میں داخل مریض جب فوت ہو جاتے ہیں تو عموماً ڈاکٹر حضرات موت کا اصل سبب بننے والی بیماری معلوم کرنے کے لیے یا معلوم شدہ بیماری کے انسانی جسم اور اس کے مختلف اعضاء پر اثرات دیکھنے نیز ادویہ کے نتیجہ میں ہونے والے مختلف تغیرات اور تبدیلیوں کا معائنہ کرنے کے لیے مرنے والے انسان کی لاش کو کھول کر اس کا معائنہ کرتے ہیں۔ میڈیکل سائنس آج ترقی کے جس مرحلے پر ہیچ چکی ہے، اس میں تشخیصی پوسٹ مارٹم بے حد اہمیت کا حامل ہے۔

(۳) جرائم، قتل وغیرہ میں حقیقی سبب موت معلوم کرنے کے لیے عدالتی / قانونی پوسٹ مارٹم:

انسانی معاشرہ میں جرائم کا وجود ایک ایسی تلخ حقیقت ہے جس سے انکار نہیں کیا جا سکتا۔ جرائم اور ان کے اسباب و محرکات کا خاتمه، مجرموں کی سرکوبی اور عدل و انصاف کا قیام ہمیشہ سے انسانیت کے مطلوب و محبوب مقاصد میں شامل رہے۔ جرائم کے اصل کرواروں تک رسائی اور بے گناہوں کی بریت، جرائم کے خاتمه، مجرموں کی سرکوبی اور انصاف میں اہم کردار ادا کرتی ہے اور اسی سلسلہ میں پوسٹ مارٹم، قانون نافذ کرنے والے اداروں اور عدیلیہ کی مدد کرتا ہے۔

جرائم کی تفہیش میں پوسٹ مارٹم کی اہمیت کچھ مثالوں سے مزید واضح ہو جائے گی:

☆ ایک شخص کو سڑک پر گاڑی چلاتے ہوئے دل کا دورہ پڑا، جس سے گاڑی پر کنٹرول نہ رہا اور وہ

سرک کے کنارے کھڑے ایک بے گناہ شخص پر جا چہی۔ گاڑی کی تباہی اور دو اشخاص کی موت کو دیکھنے والوں نے اسے محض حادثہ قرار دیا۔ پوسٹ مارٹم سے اصل حقیقت کھل گئی کہ دل کا دورہ پڑنے سے ڈرائیور کی موت واقع ہو چکی تھی اور کم از کم ڈرائیور کی موت ایکسٹینٹ کا نتیجہ نہیں تھی۔

☆ ایک ایکسٹینٹ میں پوسٹ مارٹم سے معلوم ہوا کہ ڈرائیور نے غیر معمولی مقدار میں شراب پی رکھی تھی۔

☆ معاشرہ میں ایک معروف اور با اثر شخصیت کا اچانک انتقال ہو گیا اور اس کے کئی حریفوں اور مخالفین نے سکھ کا سانس لیا۔ متوفی کے ورثاء اور متعلقین نے مخالفین پر الزام لگا دیا کہ انہوں نے متوفی کو اپنے راستے کی رکاوٹ سمجھتے ہوئے آہستہ آہستہ (یا فوری) اڑ کرنے والا زہر دے کر قتل کیا ہے۔ عدیلیہ کے حکم پر لاش کا پوسٹ مارٹم کیا گیا تو معلوم ہوا کہ ان کے شکوک و شہادت یا الزامات صحیح نہیں تھے۔ متوفی دل کا دورہ پڑنے سے یا کسی اور وجہ سے اچانک انتقال کر گئے۔

☆ ایک قدرتی یا سازش کے تحت ہونے والے فضائی حادثے میں کئی نامور اور اہم، ملکی اور غیر ملکی شخصیات کی موت ایسے واقع ہوئی کہ انسانی ڈھانچے، بکھرے ہوئے اعضاء اور گوشت کے لوقھرے باہم مل گئے۔ کسی ایک لاش اور اس کے اجزاء و اعضاء کی شناخت ممکن نہ رہی تو ڈاکٹروں نے پوسٹ مارٹم اور طبی معائنہ کے ذریعہ لاشوں کی شناخت کر لی اور ایک ہی انسان کے بکھرے ہوئے اعضاء اور گوشت کے لوقھروں کو شناخت کر کے اکٹھا کر دیا۔ جس سے اس کے ورثاء اور متعلقین کو تدفین وغیرہ میں آسانی ہو گئی۔

☆ کسی دریا، نہر یا ڈیم میں تیرتی ہوئی ایک گلی سڑی لاش ملی۔ کیا متوفی ڈوب کر ہلاک ہوئے کہ تیرنا نہیں جانتے تھے یا قتل کے بعد کسی نے جرم چھپانے کے لیے لاش کو پانی میں ڈال دیا؟ متوفی نے خودکشی کے لیے خود نہر یا دریا میں چھلانگ تو نہیں لگائی؟ مرنے والے نے شراب یا منشیات کا استعمال تو نہیں کیا تھا؟ اسی طرح کے دیگر کئی سوالات کا جواب پوسٹ مارٹم روپورٹ سے مل سکتا ہے۔

ان صورتوں میں پوسٹ مارٹم کی غرض سے جسم کا دو طرح معائنہ کیا جاتا ہے۔ ظاہری اور اندروئی۔

(۱) ظاہری معائنہ: جس میں جسم کے ظاہری اعضاء، لباس اور کپڑوں کی حالت کہ یہ سلامت تھے یا

پھٹے ہوئے؟ جسم پر ظاہری چٹوں اور زخموں کی تفصیل نیز یہ کہ وہ کسی تیز دھار آ لے سے گلے ہیں یا نہیں؟ گلہ دبا کر یا پھندا ڈال کر تو نہیں مارا گیا؟ یا روڑ ایکسٹرڈ میں موت واقع ہوئی؟ جسم پر کالے داغ دھبے ہیں یا نہیں؟ بالخصوص آنکھ کا معائنہ کیا جاتا ہے کہ متوفی انہا تو نہیں تھا؟

(۲) اندروونی معائنہ: اندروونی معائنہ کی غرض سے میت کا بیٹھ، سینہ اور کھوپڑی کھول کر اور چیر پھاڑ کر اچھی طرح دیکھا جاتا ہے کہ پھیپھڑہ، دل، سانس کی نالی، نظام انہضام کی کیفیت کیا ہے؟ نیز سر کی کوئی ہڈی ٹوٹی تو نہیں ہے؟ حرام مغز کو دیکھتے ہیں اور عورت کی لاش کے معائنہ میں کبھی کبھی رحم (بچہ دانی) اور شرم گاہ کا معائنہ بھی کیا جاتا ہے۔

(۳) اعضاء کی پیوند کاری کے لیے پوسٹ مارٹم:

امریکہ و یورپ اور دیگر بے شمار غیر مسلم ممالک میں عموماً لوگ اپنی آنکھیں، دل، گردے، جگر، معدہ یا کوئی دیگر کار آمد عضو یا پوری لاش کسی ضرورت مند مریض، بلڈ بنک، آئی بک، یا کسی ہسپتال اور میڈیکل کالج کو عطیہ کے طور پر دینے کی وصیت کرتے اور ایک کارڈ بطور ثبوت عطیہ ہمیشہ اٹھائے رکھتے ہیں۔ بعض اوقات مرنے والے نے خود وصیت نہیں کی ہوتی لیکن عزیز و اقارب اور ورثاء اس کا کوئی عضو یا پوری لاش ضرورت مند مریضوں یا تعلیمی اداروں کے حوالے کر دیتے ہیں تاکہ اس سے فائدہ اٹھایا جاسکے۔ ضرورت مندوں کو نئے اعضاء پیوند کئے جائیں اور طلبہ لاش پر طب یکھیں۔ اور اب تو اکثر و بیشتر مسلم ممالک میں بھی انسانی اعضاء کی وصیت اور بعض اوقات بغیر وصیت کے قطع و برید کا رواج ہو چلا ہے۔

بالمعلوم جو پوسٹ مارٹم (Autopsies) کیے جاتے ہیں وہ انہی مذکورہ چار اغراض: (۱) تعلیم طب و جراحت، (۲) تشخیص امراض، (۳) معرفت مجرم و برأت ملزم، (۴) پیوند کاری و منتقلی اعضاء کے نقطہ نظر سے ہوتے ہیں لیکن انسانی جسم یا لاش کی چیر پھاڑ کسی دیگر غرض و مقصد کے لیے بھی ہو سکتی ہے بلکہ ایسی کئی مثالیں دی جاسکتی ہیں کہ لاش کو محض جرأت و استجواب دور کرنے یا ہمارت و نفرت اور غصہ و انتقام کی تشقی کی لیے چیرا پھاڑا گیا۔ مستقبل میں انسانی و طبی علوم کی ترقی کے نتیجے میں مزید کئی اغراض و مقاصد ایسے سامنے آ سکتے ہیں جو بظاہر انسانی لاش کی قطع و برید کا تقاضا کرتے ہوں۔ اس لیے ضروری ہے کہ ہم قرآن و سنت، اجماع، (اگر مذکورہ مسائل میں پایا جاتا ہو) اور قیاس نیز شرعی اصول و قواعد کی روشنی میں، ائمہ و فقہاء کی آراء اور فتاویٰ کو پیش نظر رکھ کر ان جدید مسائل کا تفصیلی مطالعہ کریں تاکہ عام مسلمانوں کے علاوہ بالخصوص ڈاکٹرز، میڈیکل سائنس کے طلبہ، ہسپتال اور طبی تعلیمی

ادارے اس سے مستفید ہو کر اللہ اور اس کے رسول ﷺ کی تعلیمات کو پیش نظر رکھ سکیں۔

پوسٹ مارٹم کی مختصر تاریخ:

انسانی لاش کی چیر بھاڑ اور پوسٹ مارٹم کی تاریخ بھی قدیم ہے۔ موجودہ تاریخی ریکارڈ کے مطابق فراعنة مصر اپنے بادشاہوں کی لاشوں کو چیر کر بھیجا، آنسیں، اوچھڑی وغیرہ نکال دیتے اور ان کی جگہ انسانی لاش کو محفوظ کرنے والا مواد رکھ دیتے۔ شاید یہی وجہ ہے کہ مصر میں بعض فراعنة کی حنوط شدہ لاشیں آج تک محفوظ اور عجائب گھروں کی زینت اور مرجع خلاق و نمونہ عبرت ہیں۔ انہی لاشوں میں فرعون موسیٰ منفتاح (اور اس کا تلقظ منغلاح اور منقطع بھی کرتے ہیں) بن عمسیس ثانی (جو ۱۲۲۵ ق-م۔ میں مصر پر حکمران تھا اور اس کا تعلق فراعنة مصر کے ۱۹ ویں حکمران خاندان سے تھا) کی لاش تقریباً پانچ ہزار سال بعد محفوظ اور موجود ہے اور ۱۲ مئی ۱۹۰۰ء کو ایک ماہر آثار قدیمه نے اس کے تابوت کو کھول کر دیگر ماہرین کے ساتھ اس کا معائنہ بھی کیا تھا۔ قرآن مجید نے اس کی محفوظ لاش ہی کی طرف ان الفاظ میں اشارہ کیا ہے: ﴿عَلَيْهِ الْأَمْرُ وَلَهُ الْحُكْمُ وَلَهُ الْمُفْلِحُونَ﴾^(۲) یعنی آج کے دن جب کہ باقی سب لشکری سمندر کی تہ میں غرق کر دیے گئے ہم تیرے بدن بلا روح کو بچا لیں گے تاکہ تو اپنے بعد آنے والی انسانی نسلوں کے لیے نشان عبرت بنا رہے۔^(۳)

قدیم مصری فراعنه کے علاوہ اہل یونان کے ہاں بھی انسانی لاثوں کی قطع و برید اور چیر پھاڑ کا ثبوت ملتا ہے۔ مشہور یونانی اطباء، ابو قرات (۳۷۵-۲۶۰ ق-م) جو طب انسانی کے موجد شمار ہوتے ہیں اور جالینوس (۱۳۰-۲۰۰ء) علم التشریع کے ماہرین میں سے تھے اور نظری علم کے ساتھ عملی مہارت بھی رکھتے تھے۔

قدیم چینی لٹریچر میں تذکرہ ملتا ہے کہ لگ بھگ زمانہ نبوت میں ایک اچانک فوت ہونے والے مرد کی لاش کو ایک چینی خاتون ”چنگ چی“ نے چیر پھاڑ کر بغور ملاحظہ کیا جس کے نتیج میں وہ اس کے موت کا سبب معلوم کرنے میں کامیاب ہو گئی۔^(۲)

زمانہ نبوت میں عربوں میں دورِ جاہلیت کی انتقامی ذہنیت کے تحت انسانی لاشوں کی چیر پھاڑ جس کو عربی میں ”تمثیل“ یا ”مثله“ کہتے ہیں، کا رواج عام تھا اور دشمنوں کے خلاف شدتِ عداوت کی وجہ سے جذبہ انتقام کی تسلیکین کی خاطر قتل کرنے کے بعد لاش کی بے حرمتی کرتے ہوئے مختلف اعضاء کو کاٹ دینا، ناک، کان، آنکھیں نکال دینا، ہاتھ پاؤں یا گردن کو جسم سے کاٹ کر الگ پھینک دینا یا اندروں کی اعضاء کو نکال کر کچا چپانا جنگلوں میں عموماً ہوتا رہتا تھا۔ خود رسول اللہ ﷺ کے پچھا مفترم سیدنا

حمزہ بن عبد المطلب کی لاش کی ہند بنت عقبہ، زوجہ سفیان کے ہاتھوں قطع و برید سیرت و حدیث کی کتب میں مشہور ہے۔^(۵)

مسلم اطباء و ماہرین علم التشریع:

زمانہ نبوت و خلافاء راشدین نیز بعد کے زمانوں میں زندہ انسانوں کے جسموں سے بعض اجزاء و اعضاء کی علیحدگی اور کاٹے جانے کا ثبوت ملتا ہے اور اس کی وجہ عموماً امراض و علل ہوتی تھیں۔ جن کی بناء پر جسم کے بعض اطراف و اعضاء کو الگ کر کے باقی جسم کو محفوظ بنانا مقصود ہوتا تھا اور دوسرا وجہ شرعی حدود کی تنفیذ تھی جس میں قصاص اور سرقہ و حرابہ میں انسانی جسم کے کچھ حصے بطور سزا کاٹ دیے جاتے ہیں۔ لیکن انسانی لاش کی چیزیں اپنے پوست مارٹم کا کوئی واضح اور صریح ثبوت نہیں ملتا۔ بعض عملی قرائیں ایسے ہیں جن کی بناء پر یہ تسلیم کئے بغیر چارہ نہیں کہ مسلم اطباء نہ صرف علم التشریع اور وظائف الاعضاء یا علم الامراض (Pathology) کا نظری علم رکھتے تھے بلکہ انہوں نے انسانی جسم کے اندر ورنی اعضاء اور ان کے باہمی تعلق کی ایسی دقیق تفصیلات بھی بیان کی ہیں جو عملی تجربہ اور مشاہدہ کے بغیر ممکن نہیں اور جنہیں جدید طبی تحقیقات نے بھی درست ثابت کر دیا ہے۔ اس کے ساتھ انہوں نے قدیم طبی معلومات و نظریات کی تصحیح بھی کی ہے۔ بالخصوص جالینیوس اور ابن سینا کے بعض نظریات پر جدید معلومات اور تجربہ کی روشنی میں تنفیذ کر کے ان کو غلط ثابت کیا گیا۔ کئی مسلم ماہرین علم التشریع کے متعلق یہ تصریح بھی ملتی ہے کہ انہوں نے انسانی لاش پر عملاً قطع و برید کر کے اپنے نظری علم کو عملی تجربہ میں تبدیل کیا۔^(۶)

پوست مارٹم کا عملی تجربہ کرنے والے معروف اطباء و ماہرین میں:

☆ ابو بکر محمد بن زکریا الرازی، (ولادت ۷۲۵=۸۲۵ء، وفات ۷۳۱=۹۲۵ء)۔

☆ ابو علی الحسن بن عبد اللہ بن سینا بخاری ازبکستانی، (مولود ۷۲۰=۸۹۰ء، متوفی ۷۳۲=۱۰۳۷ء)، مدفون ہمدان، ایران۔

☆ علاء الدین ابو الحسن علی بن الحزم ”ابن نہیں“ القرشی، (ولادت ۷۴۰=۱۱۲۰ء، وفات ۷۶۹=۱۲۸۸ء)، مدفون دمشق۔

☆ عبد اللطیف البغدادی، (ولادت ۷۵۵=۱۱۶۲ء، وفات ۷۲۹=۱۲۳۱ء)۔ یہ طبیب کے ساتھ محدث اور فقیہ بھی تھے۔

☆ ابو القاسم خلف بن عباس الزہراوی، (ولادت ۷۳۲=۱۰۳۰ء، وفات ۷۵۰=۱۱۰۶ء)۔

شامل ہیں۔

علم التشریع کی اہمیت صرف علاج کے نقطہ نظر سے ہی نہیں بلکہ اس کو یہ شرف بھی حاصل ہے کہ یہ انسانی جسم اور نفس کے اندر اللہ تعالیٰ کی آیات کے مطالعہ و مشاہدہ کا ذریعہ بھی ہے۔ قرآن مجید میں اللہ تعالیٰ فرماتے ہیں: ﴿أَنَّمَا يَنْهَانُكُمُ الْمُنْكَرُونَ إِذَا أَتَكُم مِّنْ أَنفُسِكُمْ﴾ (۱۷) یعنی اے انسانو! تمہاری تخلیق و پیدائش اور زمین پر پھیلے ہوئے رینگنے والے جانداروں میں یقین کرنے والوں کے لیے نشانیاں ہیں۔ مزید ایک دوسری جگہ ارشاد ہے کہ ﴿إِذَا أَتَكُم مِّنْ أَنفُسِكُمْ فَلَا يَنْهَانُكُمُ الْمُنْكَرُونَ إِذَا أَتَكُم مِّنْ أَنفُسِكُمْ﴾ (۱۸) یعنی روئے زمین پر نیز تمہارے نفوس کے اندر بھی اللہ تعالیٰ کی نشانیاں ہیں یقین کرنے والوں کے لیے۔ بات صرف ان نشانیوں کو چشم بصیرت و بصارت سے دیکھنے کی ہے۔ اسی لیے مشہور صاحب علم مالکی فقیہ امام ابن رشد القطبی الاندلسی جو ماہر طبیب بھی تھے، فرماتے ہیں ”تشریح، یعنی جسم انسانی کی چیر پھاڑ، پوست مارٹم وغیرہ میں جو شخص مصروف رہے گا اس کا اللہ تعالیٰ پر ایمان یقیناً پختہ اور بڑھ جائے گا۔“ (۱۹)

فقہاء اسلام اور انسانی جسم اور لاش کی قطع و برید:

قدیم فقہاء اسلام اور فقہی ممالک کا موقف انسانی لاشوں کی چیر پھاڑ یا علم التشریع کے بارے میں کیا ہے؟ یہ معلوم کرنے کے لیے دو چیزیں پیش نظر ہنی چاہئیں:

اول: یہ کہ فقہاء و محدثین نے کئی شرعی مسائل میں اپنی رائے کی صحت کے لیے بطور دلیل انسانی جسم و عضو کی قطع و برید سے حاصل ہونے والی معلومات کو پیش کیا ہے۔ یا کئی مسائل میں اطباء تشریع کی رائے پر انحراف و اعتقاد کر کے کوئی شرعی استنباط کیا اور فتویٰ دیا ہے۔ جس سے معلوم ہوا کہ ان کے نزدیک انسانی جسم اور اعضاء کی چیر پھاڑ مطلقاً اور ہر حال میں حرام اور منوع نہیں تھی۔

ذیل میں چند مثالیں اس دعویٰ کی تائید و توضیح کے لیے پیش کی جا رہی ہیں:

- ۱) عبد اللطیف البغدادی مشہور طبیب ہونے کے ساتھ فقیہ اور محدث بھی تھے۔ انہوں نے جالینوں کے اس نظریہ کا رد کیا کہ انسان کا نچلا جڑا دو ہڈیوں کا مجموعہ ہے۔ اس مقصد کے لیے انہوں نے ایک قبرستان میں لگ بھگ ایک ہزار انسانی کھوپڑیوں کا معائنہ کیا اور اپنے معائنہ سے حاصل ہونے والی معلومات کو واشگاف طور پر بیان کیا۔ ”ہم نے انسانی جڑے کے نچلے حصہ کا جو مشاہدہ کیا ہے اس سے بالیقین معلوم ہوتا ہے کہ یہ ایک ہڈی پر مشتمل ہے۔ اس میں کوئی جوڑ بالکل نہیں ہے۔“ (۲۰)

۲) مشہور مالکی فقیہ اور فقہ کی معروف متداول کتاب ”بدایۃ الجہد“ کے مؤلف امام ابوالولید محمد بن احمد بن رشد الحنفی القطبی الاندلسی جو یورپ میں (Averroes) کے نام سے جانے جاتے ہیں۔ طبیب اور فلسفی تھے جو عملاً طب کی پریکش کرتے تھے، اس پریکش کے نتیجہ میں ہی ان کا مشہور مقولہ ہے: ”تشریح اور جسم کی چیز چھڑ کا کام کرنے والے لوگ اپنے عقیدہ اور ایمان باللہ میں بخوبی ہو جاتے ہیں“۔^(۱۱)

۳) مرد کا مادہ منویہ احتاف^(۱۲) اور مالکیہ^(۱۳) کے نزدیک بخس اور ناپاک ہے۔ باقی دلیلوں کے علاوہ ان کی ایک دلیل یہ بھی ہے کہ چونکہ منی پیشاب کے راستے سے نکلتی ہے اس لیے پیشاب۔ جو کہ سب کے نزدیک ایک بخس ہے۔ کے قطروں سے آمیزش کی وجہ سے لازماً بخس ہو کر باہر نکلتی ہے۔ اس کے برعکس امام شافعی رحمہ اللہ کا موقف یہ ہے کہ منی کی نجاست کے لیے کوئی دلیل نہیں۔ جو چیز انسان مکرم اور بالخصوص انبیاء کرام کا مادہ تخلیق ہو وہ ناپاک کیسے ہو سکتی ہے!^(۱۴)

فقہاء شافعیہ نے احتاف کی دلیل کہ منی پیشاب کے راستے سے نکل کر آتی ہے، کا رد کرتے ہوئے کہا کہ ایک آدمی کا آله تناصل چرا گیا تو معلوم ہوا کہ منی اور بول کے راستے جدا ہیں اس لیے احتاف کا استدلال درست نہیں۔^(۱۵)

فقہاء شافعیہ کے اس رد کی صحت اور عدم صحت سے قطع نظر معلوم ہوا کہ ان کے نزدیک تشریح کے نتائج مسلمہ تھے اور ان پر انحصار و اعتماد کر کے انہوں نے اپنے موقف کو درست ثابت کرنے کی کوشش کی اور جدید طب تشریح نے احتاف اور مالکیہ کا یہ موقف کہ منی پیشاب کے راستے نکلتی ہے۔ مرد کی حد تک درست ثابت کر دیا ہے۔ البتہ عورت سے متعلق شوافعی کی یہ رائے کہ پیشاب اور منی کے راستے جدا ہیں، درست ہے۔

۴) انسانی جسم کے اندر جو اعضاء اللہ تعالیٰ نے دو دو کی تعداد میں جوڑی کی صورت میں پیدا کئے ہیں ان کو کاث دینے یا ضائع کر دینے کے جرم کا ارتکاب کر بیٹھنے کی صورت میں اگر دونوں یعنی کامل جوڑی ضائع ہو جائے تو کامل انسانی دیت ادا کرنا لازمی ہے اور اگر جوڑی میں سے ایک ضائع کیا گیا ہو تو نصف انسانی دیت لازم ہو گی۔

البتہ جوڑی دار انسانی اعضاء میں سے آنکھ کا معاملہ علم التشریح کے حلقائی کی بنیاد پر جدا ہے کہ جب کسی کی صرف ایک سلیم اور کام کرنے والی آنکھ ہو تو اس کے ضیاع کی صورت میں کامل انسان کی

دیت لازم آتی ہے۔ اس کی وجہ "علم التشریع" سے ثابت شدہ یہ حقیقت ہے کہ ضائع شدہ آنکھ کی بینائی بھی باقی رہنے والی دوسری آنکھ میں عود کر آتی ہے، اس لیے کہ دونوں آنکھوں سے روشنی کا انکاس جس پرده بصارت پر ہوتا ہے وہ ایک ہی ہوتا ہے اور ایک آنکھ ضائع ہونے سے دوسری سے روشنی کی مقدار یا انکاس کا درجہ بڑھ جاتا ہے۔^(۱۶)

دو: فقهاء نے قدیم زمانہ میں پیش آنے والے بعض جزئیات اور مسائل میں ایسے فتاویٰ جاری کیے ہیں جو انسانی لاش اور جسم کی چیر پھاڑ کے متعلق جواز پر منی ان کی رائے صراحت سے بیان کرتے ہیں۔ ہم ذیل میں ترتیب کے ساتھ ان فقہی جزئیات کے متعلق ان کی رائے اور استدلال پیش کرنے ہیں:

مردہ عورت کے پیٹ میں زندہ بچہ

ا) حاملہ عورت کی وفات ہو جائے اور بچہ اس کے پیٹ میں زندہ ہو تو کیا کیا جائے؟ ہمیں اس مسئلہ میں دو فقہی آراء ملتی ہیں:

(الف): اول یہ کہ مرنے والی حاملہ خاتون کے پیٹ کو چینا کسی صورت میں جائز نہیں۔ اس لیے زندہ بچہ کو فطری راستہ سے نکالنے کی کوشش کی جائے اور اگر فطری طریقہ سے بچہ پیٹ سے باہر نہ آ سکے تو یونہی چھوڑ دیا جائے اور انتظار کیا جائے یہاں تک کہ اس کی موت واقع ہو جائے تو پھر میت کو دفن کیا جائے۔ یہ رائے امام مالک بن انس،^(۱۷) مالکی فقهاء^(۱۸) اور امام اسحاق بن راہویہ^(۱۹) اور فقهاء حنبلہ^(۲۰) نے اختیار کی ہے۔ اپنے موقف کے لیے انہوں نے احادیث رسول ﷺ اور عقلی دلائل سے استدلال کیا ہے:

☆ سیدہ عائشہ رضی اللہ تعالیٰ عنہا کی حدیث کہ رسول اللہ ﷺ نے ارشاد فرمایا: "إِذَا مَرَأَ أَنْثَى مُرْدِهِ كَمْلَةً فَلَا يَرْجِعُهُ إِلَيْهِ" کسی مردہ کی ہڈی توڑنا ایسے ہی ہے جیسا کہ زندہ کی ہڈی توڑنا۔^(۲۱)

☆ اور بعض روایات میں جو مسند احمد میں آئی ہیں آئی ہیں **كَمْلَةً كَمْلَةً** کی جگہ **كَمْلَةً كَمْلَةً** کے الفاظ آئے ہیں۔^(۲۲)

☆ ایک دوسری، سیدہ عائشہ سے، موقوف روایت میں اس کی وضاحت آئی ہے: "إِذَا مَرَأَ أَنْثَى مُرْدِهِ كَمْلَةً فَلَا يَرْجِعُهُ إِلَيْهِ" یہی حدیث سیدہ ام سلمہ رضی اللہ تعالیٰ عنہا سے مردی ہے۔ جس میں سبب تشبیہ^(۲۳) بیان کیا گیا ہے۔

☆ یہ حدیث میت کی ہڈیاں توڑنے کی ممانعت اور حرمت میں نص ہے اور میت کو جلانے یا کسی دیگر طریقہ سے ضائع اور تلف کرنے کی حرمت و ممانعت پر بطریق اولی دلیل ہے۔

☆ نیز اس سے یہ بھی معلوم ہوا کہ میت کی بے حرمتی اور اہانت بھی ناجائز ہے۔ اگرچہ یہ عمل اس کی رضامندی اور اجازت سے ہی کیوں نہ کیا جائے۔^(۲۵)

گویا: ۱) آدمی کا خود اپنی ہڈی توڑنا

۲) کسی زندہ آدمی کی ہڈی توڑنا

۳) کسی مردہ کی ہڈی توڑنا

۴) کسی کو اپنے مرنے کے بعد ہڈی توڑنے کی اجازت دینا، سب منوع ہیں۔

(۲) سیدنا عبد اللہ بن مسعودؓ سے روایت ہے کہ نبی کریم ﷺ نے ارشاد فرمایا: ﴿اَنْهِيَ الْمُحَمَّدُ بْنُ عَبْدِ اللَّهِ بْنِ مَسْعُودٍ﴾^(۲۶) اس حدیث سے معلوم ہوا کہ میت کو بھی ایذا اور تکلیف پہنچانا اسی طرح منع اور حرام ہے جس طرح زندہ شخص کو اذیت اور دکھ دینا منوع ہے۔

(۳) عمارہ بن حزم رضی اللہ عنہ فرماتے ہیں کہ نبی کریم ﷺ نے مجھے ایک قبر پر بیٹھے دیکھا تو فرمایا: ”اے قبر والے! قبر کے اوپر سے اتر جاؤ۔ تم قبر والے مرفون کو تکلیف نہ دو۔ وہ تمہیں اذیت نہیں دے گا۔”^(۲۷)

ان دونوں احادیث سے معلوم ہوا کہ میت کو زندہ لوگوں کے بعض افعال سے تکلیف پہنچتی ہے۔

اسی لیے رسول ﷺ نے قبر پر بول و برآز کرنے سے بھی منع فرمایا۔

ان احادیث سے یہ بھی معلوم ہوا کہ اللہ تعالیٰ کا یہ ارشاد: ﴿إِنَّمَا يَنْهَا اللَّهُ عَنِ الْمَحْمَدِ الْمَرْدُونِ﴾^(۲۸) اور جو لوگ مؤمن مردوں اور عورتوں کو بے قصور اذیت دیتے ہیں انہوں نے ایک بڑے بہتان اور صریح گناہ کا وباں اپنے سر لے لیا ہے۔ زندوں اور مردوں دونوں کو اذیت پہنچانے کا حکم بیان ہو رہا ہے اور عام ہے۔ زندوں کے ساتھ میت کو بھی اذیت دینے کی ممانعت کو شامل ہے۔

(۴) نبی کریم ﷺ کا طریقہ سیدنا بریدہ رضی اللہ عنہ نقل فرماتے ہیں کہ آپ جب بھی کسی کو شکر یا اس کی ذیلی کپنی -سریہ- کا امیر مقرر کرتے تو اس کو مجملہ دیگر ہدایات کے یہ بھی حکم دیتے:

”اللَّهُ أَعْلَمُ“ (۲۸) یعنی کسی کا مثلہ مت کرنا۔

سیدنا عبد اللہ بن یزید انصاری رضی اللہ عنہ نے بھی مثلہ یعنی میت کے ناک، کان اور دیگر اعضاء وغیرہ کا ٹنے کی ممانعت روایت کی ہے۔^(۲۹)

ان دونوں احادیث سے مثلہ کی ممانعت ثابت ہوتی ہے اور چونکہ پیٹ کا ٹننا-بچہ نکالنے کے لیے مثلہ ہے اس لیے جائز نہیں۔

(۵) ان مذکورہ احادیث کے علاوہ یہ عقلی استدلال بھی اس کی تائید کرتا ہے کہ میت کا احترام، تقدس ملحوظ رکھنا شریعت کا مسلمہ حکم ہے اور مردہ عورت کا پیٹ چیرنے میں ایک مسلمہ شرعی حکم کی خلاف ورزی ہے جو محض اس لیے کی جا رہی ہے کہ ایک غیر یقینی اور موهوم زندگی-پیٹ میں موجود بچہ/بچی کو بچالیا جا سکے۔ جس کا بعد میں زندہ رہنا بظاہر غیر یقینی ہے۔ اس لیے شرعی قواعد کے مطابق ایسی غیر یقینی مصلحت کی خاطر منصوص اور مسلم احکام کی خلاف ورزی نہیں کی جاسکتی۔^(۳۰)

(ب) اس مسئلہ میں دوسری رائے فقہاء احناف^(۳۱) فقہاء شافعیہ^(۳۲) ابن حزم ظاہری^(۳۳) امام شوکانی^(۳۴) اور بعض ماکی^(۳۵) اور کچھ حنبلی^(۳۶) اہل علم کی ہے جو کہتے ہیں کہ حمل-مردہ ماں کے پیٹ میں موجود بچہ-کی زندگی کی صورت میں بذریعہ آپریشن بچہ کو نکالنا ضروری ہے۔ ان کے دلائل یہ ہیں:

(۱) قرآن و حدیث میں بے شمار نصوص، آیات و احادیث آئی ہیں جن میں نفس انسانی کے وجود و تخلیق کے لیے اس کے جائز طریقے-نکاح اختیار کرنے کی ترغیب۔ وجود و تخلیق میں آنے کے بعد اس کی حفاظت کے لیے ضروری لوازم یعنی کھانا پینا، لباس، مکان اور نیند و آرام کا حکم، یہ لوازم مہیا کرنے میں فقر و فاقہ رکاوٹ ڈالے تو نان و نفقہ اور پرورش کے لیے احکام، نیز اپنی اور معاشرہ کی صحت و تدرستی کے لیے صفائی سترہائی اور علاج و معالجہ کے احکام اور انسانی زندگی برقرار رکھنے کے لیے بوقت ضرورت و اضطرار کئی محramات-خون، خنزیر، مردار وغیرہ-کا جواز اور ناجتن قتل و خود کشی کی ممانعت اور قوانین قصاص و دیت اور حملہ آور سے اپنی جان، مال، عزت و آبرو کے تحفظ کا حکم اور بعض حدود کی تنفیذ میں اس لیے تاخیر و التوا کہ ایک معصوم جان-بچہ-کی زندگی بچ جائے۔ یہ سب احکام دے کر فرمایا کہ ﴿إِنَّمَا كَمِيلٌ أَنَّمَا يَأْتِي مَوْلَاهُ بَعْدَ مَوْلَاهٍ﴾^(۳۷) یعنی جس نے کسی انسان کو خون کے بدالے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کی جان بچائی اس نے گویا تمام انسانوں کو زندگی بخش دی۔

یہ سب نصوص دلیل ہیں کہ انسانی جان کو بچانا اور اس کی حفاظت کرنا، شریعت کا مقصد ہے اور جب ہمیں معلوم ہو جائے کہ مردہ ماں کے پیٹ میں بچہ زندہ ہے تو اس کو آپریشن کے ذریعے نکال کر بچانا فرض اور شریعت کے مقصد سے ہم آہنگ اور مطابقت رکھنے والا فعل ہے اور مردہ ماں کو یونہی بچہ سمیت دفن کرنا گویا ایک معصوم جان کو جان بوجھ کر قتل کرنا بلکہ زندہ دفن کرنے کے متزاد ہے جو قطعاً اور یقیناً ناجائز ہے۔

(۲) مسلمہ شرعی قاعدہ ہے کہ جب آدمی دو نقصان دہ چیزوں/کاموں میں ایسا پھنس جائے کہ ایک کو کیے بغیر چارہ نہ رہے تو پھر کم نقصان دہ یا کم تر برائی کو اختیار کیا جائے گا۔ ﴿ وَمَنْ يَعْمَلْ مِثْقَالَ ذَرَّةٍ خَيْرًا أَوْ شَرًّا إِنَّ اللَّهَ عَلِيمٌ بِمَا يَعْمَلُونَ ﴾

اس شرعی قاعدہ کی تفصیلات و جزئیات یہاں زیر بحث نہیں بلکہ اس کو ثابت شدہ اور مسلمہ قاعدہ سمجھتے ہوئے اس کی روشنی میں ہم کہہ سکتے ہیں، یہاں دو باتوں میں سے ایک لازماً وقوع پذیر ہو گی اور بظاہر دونوں ہی نقصان دہ اور غلط ہیں۔ میت خاتون کی حرمت اور قدس پامال کرتے ہوئے اس کا پیٹ چاک کر کے معصوم بچہ کو بچانا، یا معصوم اور بے گناہ جان کو جان بوجھ کر موت کے منہ میں دھکلینا اور احترام میت کو ملحوظ رکھنا اور اس میں کوئی شک نہیں کہ زندہ کی جان کے مقابلہ میں مردہ کی بے حرمتی کم تر ضرر یا برائی ہے۔ اس لیے کم تر برائی کا ارتکاب ضروری اور لازمی ہو جائے گا۔

(۳) محققین نے تصریح کی ہے کہ اگر کوئی نایبنا یا آنکھوں والا آدمی کسی کنویں یا گڑھے میں گر رہا ہو یا اس کے گرنے کا اندیشہ ہو تو نماز میں مشغول نمازی کو چاہئے کہ وہ اپنی نماز کو توڑ دے اور ناکمل چھوڑ کر فوراً اس گرنے والے کو بچائے۔ نماز توڑنا گناہ اور منع ہے۔ جب زندگی بچانے کی خاطر گناہ کا ارتکاب کیا جا سکتا ہے تو پیٹ پھاڑ کر زندگی کیوں نہیں بچائی جا سکتی! بالخصوص آج کل کے زمانہ میں جب کہ آپریشن کے بعد پیٹ کو احترام کے ساتھ جدید آلات جراحی کے ذریعہ تربیاً اس کی سابقہ حالت میں سلامی کے ذریعہ لایا جاسکتا ہے۔ (۳۸)

(۴) اگر بچہ کا کچھ حصہ طبعی طریقہ سے نکل آئے اور اس کے بعد ماں کی زندگی ختم ہو جائے تو سب کے نزدیک مردہ ماں کا جسم آپریشن کے ذریعہ چیرا جائے گا تاکہ بچہ کو نکال کر اس کو بچایا جا سکے۔ اسی طرح بچہ اگر ماں کے پیٹ میں ہو تو آپریشن میں کوئی حرج نہ ہونا چاہئے۔ بچہ کا زندہ ہونا اب معلوم کرنا کوئی مشکل نہیں۔ طب اور سائنس اتنی ترقی کرچکی ہے کہ ماں کے پیٹ میں بچہ کی حرکات و سکنات کا مشاہدہ کیا جا سکتا ہے۔

ہماری نظر میں یہی دوسری رائے [اَنْهُوَ مَوْتٌ بَلَى وَمَوْتٌ لَا يَعْلَمُ] ہے اور یہی درست بھی ہے۔ پیش کا آپریشن کرنے میں کوئی ہڈی نہیں ٹوٹی کہ حکم کی خلاف ورزی ہوتی ہو نیز فقہاء کا یہ کہنا کہ طبعی اور فطری راستہ سے نکالنے کی کوشش کی جائے درست نہیں۔ اس میں قباحت یہ ہے کہ بچہ کو ماں کے پیش سے باہر نکالنے کے لیے ماں کے زندہ جسم میں اللہ تعالیٰ نے ایک ایسی فطری قوت پیدا فرمائی ہے کہ اس کی غیر موجودگی یا کمزوری کی صورت میں بچہ کا از خود باہر آنا محال ہے۔ ماں کے جسم کی یہ وقت، موت کے ساتھ ہی ختم ہو جاتی ہے۔ اب اس حالت میں طبعی اور فطری راستہ سے کھینچ کر نکالنے کا نتیجہ بچہ کی موت کے علاوہ اور کچھ نہیں ہو سکتا۔ آج کل طب اتنی ترقی کر پچکی ہے کہ اگر بچہ چھ ماہ سے کم عمر کا بھی پیدا ہو جائے تو بھی مصنوعی آلات میں رکھ کر اس کو زندہ رکھا جا سکتا ہے۔ ایک نقطہ نظر کے طور پر فقہاء مالکیہ، امام مالک اور حنابلہ کا مسلک نقل کر دیا ہے تاکہ ان کے طریق استنباط اور فہم کو سمجھا جاسکے ورنہ دلائل کی ساری قوت حفیہ کے مسلک کے ساتھ ہے۔

میت کے پیش میں قیمتی مال

دوسری مسئلہ جس سے پوسٹ مارٹم کے متعلق فقہاء کا نقطہ نظر سمجھنے میں مدد ملتی ہے وہ بھی اس سے ملتا جلتا ہے۔ یعنی مرنے والا اگر دوسرے شخص کی قیمتی انگوٹھی، ہیرا، سونا یا چاندی نگل لے اور موت ہو جائے تو فقہاء سے اس معاملہ میں تین فقہم کی آراء منقول ہیں:

۱) جمہور فقہاء حفیہ^(۲۹) اور بعض مالکیہ^(۳۰) کے نزدیک میت کا پیش شق نہیں کیا جائے گا۔ نگلا ہوا مال اس کا اپنا ہو یا کسی دوسرے فرد کی ملکیت، کیونکہ چیرنا پھاڑنا ممنوع ہے بالخصوص انسانی جان اور لاش کی حرمت مال کے مقابلے میں زیادہ ہے۔ اس لیے اس کا بہترین حل یہ ہے کہ اس جیسا مال مل سکتا ہو تو ٹھیک ورنہ قیمت کی ادائیگی میت کے ترکہ میں سے صاحب مال کو کی جائے گی اور اگر میت کا ترکہ نہ ہو اور دوسرਾ کوئی شخص میت کی طرف سے ادائیگی کے لیے بھی تیار نہ ہو تو وہ آخرت میں ماخوذ ہو گا۔^(۳۱)

۲) بعض حنفی فقہاء^(۳۲) اور ابن حزم ظاہری^(۳۳) اور امام شوکانی^(۳۴) کے نزدیک میت کا اپنا مال ہو یا کسی دوسرے فرد کی ملک ہو اس کا پیش بہر صورت چاک کیا جائے گا۔ چاہے مال تھوڑا ہی کیوں نہ ہو۔ ان کے دلائل یہ ہیں:

(۱) نبی کریم ﷺ مال ضائع کرنے سے منع فرمایا کرتے تھے اور سیدنا مغیرہ رضی اللہ عنہ راوی حدیث کی ایک دوسری روایت کے مطابق رسول اللہ ﷺ نے مال ضائع کرنے کو اللہ تعالیٰ کی مکروہ اور ناپسندیدہ چیز قرار دیا ہے۔^(۲۵) اور میت کے پیٹ میں نگلا ہوا مال چھوڑ دینا اس کو ضائع کرنا ہی تو ہے۔ اس لیے مال کو ضائع ہونے سے بچانے کے لیے میت کا پیٹ بہر صورت چیرا جانا چاہئے اس کا جواز اس نے دوسرے کا مال ناحق نگل کر خود ہی مہیا کر دیا ہے۔

(۲) یہ تو اس صورت میں تھا کہ مال اس کا اپنا ہو اور اگر یہ مال کسی دوسرے کا ہے تو یہ ضیاع کے علاوہ اس پر حرام بھی ہے۔ نبی کریم ﷺ کا ارشاد سیدنا ابو بکر رضی اللہ عنہ نقل فرماتے ہیں: ﴿إِنَّمَا يُحَرَّمُ مَا مَرِدَ إِلَيْهِ مَالُ الْمُتَّكَبِ﴾^(۲۶) تو بلاشبہ تمہارے خون اور تمہارے مال ایک دوسرے کے لیے محترم اور حرام ہیں۔“

رسول اللہ ﷺ کا یہ ارشاد خطبہ جنت الدواع کا حصہ ہے۔ اس سے معلوم ہوا کہ کسی کا مال اس کی رضامندی، خوشی اور اجازت کے بغیر حلال نہیں اور نگلنے والے نے بغیر اجازت یہ حرکت کی اس لیے اس نے حرام کا ارتکاب کیا اور صاحب مال کو اگر اپنا اصل مال بعینہ واپس مل سکتا ہو تو یہ اس کا حق ہے۔ وہی اصل مال بعینہ اس کو دیا جانا چاہئے اور یہ اسی صورت میں ہو سکتا ہے جب میت کا پیٹ چیر کر اس میں سے مال برآمد کیا جائے۔

(۳) پیٹ شن کرنے میں میت کو کیا نقصان ہے؟ جب کہ اس سے مال کو ضائع ہونے سے بچایا اور صاحب حق کو حق ادا کیا جا سکتا ہے۔ چیر پھاڑ کو دوبارہ سی کر اس کی بدنمائی ختم کی جا سکتی ہے۔^(۲۷)

رسول اللہ ﷺ کا یہ ارشاد کہ میت کی ہڈی توڑنا ایسے ہی ہے جیسا کہ زندہ کی ہڈی توڑنا۔ اس میں مانع نہیں ہو سکتا کیونکہ ہڈی نہیں توڑی جاتی۔ اگر رسول اللہ ﷺ کو پیٹ کی چیر پھاڑ سے منع کرنا ہوتا تو آپ فتح العرب تھے صراحت سے اس کی ممانعت فرمادیتے۔ ہڈی توڑنے کا حکم اس عمل پر صادق نہیں آتا۔ اگر کوئی شخص پیٹ چینے والے کے متعلق یہ شہادت دے کہ اس نے ہڈی توڑی ہے تو ایسا گواہ جھوٹا شمار ہوگا۔

(۴) میت کا احترام حقوق اللہ میں سے ہے اور نگلا ہوا مال حقوق العباد میں سے اور اللہ تعالیٰ کے بنوؤں کا حق اللہ کے حق پر مقدم ہے اور اگر حقوق العباد میں سے ہو جیسا کہ بعض لوگوں کا خیال

ہے تب بھی زندہ آدمی کا حق مردہ کے حق پر مقدم ہے کیونکہ زندہ ضرورت مند ہے۔^(۴۸) صحیح اور درست بات یہ ہے کہ انسانی لاش اور زندہ جسم میں اللہ تعالیٰ اور بندوں کے حقوق جمع ہو گئے ہیں۔ انسانی جسم میں اللہ اور جسم والے کا حق ہے اور لاش میں اللہ تعالیٰ کے علاوہ ورثاء میت کا بھی حق ہے۔ اس لیے دونوں حقوق کا پاس و لحاظ ضروری ہوگا۔

۳) جمہور فقهاء مالکیہ^(۴۹)، شافعیہ^(۵۰) اور حنابلہ^(۵۱) اس معاملہ میں ذرا تفصیل سے کام لیتے ہیں۔ ہر ایک کی تفصیل کی بنیاد چونکہ مختلف ہے اس لیے ہم ذیل میں اس کو وضاحت سے پیش کرتے ہیں:

(الف) فقهاء مالکیہ کہتے ہیں: دار و مدار مال کی قلت و کثرت پر ہے۔ اگر مال کثیر نگلا گیا ہو تو لازماً پیٹ چاک کیا جائے گا قطع نظر اس سے کہ مال اس کا اپنا ہو یا کسی دوسرے کی ملکیت ہو۔ اگر اس کا اپنا مال ہو تو اس کو ضائع ہونے سے بچا لیا گیا جس کی ممانعت ہے اور اس کے ورثاء کا فائدہ بھی ہے کہ جن کا حق اس کے مرض الموت میں بنتا ہوتے ہی اس کے مال میں ثابت ہو جاتا ہے۔ اور اگر مال کسی دوسرے کا ہو تو اس کو حق واپس کر کے ضرر و نقصان سے بچا لیا گیا اور میت کا ذمہ بری ہو گیا اور ورثاء میت کا ترکہ محفوظ ہو گیا کہ اس میں سے ہی ادائیگی ہونا تھی۔ اور اگر مال تھوڑا قلیل مقدار میں ہو تو اس کی خاطر میت کی لاش کا تقدس پامال نہیں ہونا چاہئے۔^(۵۲) اور علماء حنابلہ کے ہاں بھی ایک قول اس کی تائید میں ملتا ہے۔^(۵۳)

(ب) بعض دوسرے مالکی فقهاء نیت کو شرعی حکم کی بنیاد قرار دیتے ہیں۔ اگر اس نے کسی خطرہ سے بچنے یا اپنے علاج کی غرض سے مال نگلا تھا تو پھر پیٹ چیرنے کے لیے ضروری ہے کہ مال کثیر ہو۔ اور اگر اس نے کسی مذموم ارادے سے مثلاً اپنے ورثاء یا قرض خواہ کو اس کے حق سے محروم کرنے کی نیت سے نگلا ہو تو چاہے تھوڑا ہی کیوں نہ ہو اس کا پیٹ چاک کرنے میں اختلاف کی گنجائش نہیں ہے۔^(۵۴)

(ج) شافعی فقهاء^(۵۵) اور حنابلہ^(۵۶) کا مذهب یہ ہے کہ اس بنیاد پر فیصلہ ہونا چاہئے کہ مال اس کا اپنا تھا یا کسی دوسرے فرد کی ملکیت تھا۔ مال میت کی ملک ہونے کی صورت میں شافعیہ کے نزدیک دو قول ہیں:

پہلا یہ کہ پیٹ چاک کیا جانا چاہئے کیونکہ موت کے ساتھ ہی وہ مال اس کا اپنا نہیں رہا بلکہ وارثوں کی ملکیت بن کر گویا دوسرے کا مال بن گیا۔^(۵۷)

لیکن سوال یہ ہے کہ جو مال خرچ ہو چکا ہو کیا وہ بھی وارثوں کو منتقل ہو گا؟ بظاہر بھی لگتا ہے کہ

صرف شدہ غیر موجود مال بھی ورثاء کی ملکیت میں منتقل ہو گا اسی لیے تو پیٹ چیرنے کا سوال درپیش ہے۔

شافعیہ کا دوسرا قول^(۵۸) جو ان کے نزدیک اولی اور راجح ہے اور حنابلہ کا معتمد مذهب^(۵۹) بھی یہی ہے کہ پیٹ چاک نہیں کیا جانا چاہئے۔ کیونکہ اس نے اپنی زندگی میں اپنے مال میں بقاگی ہوش و حواس تصرف کیا ہے بالکل ایسے جس طرح وہ اس مال کو نگلنے کی بجائے تلف کر دیتا۔ البتہ ضیاع سے بچانے کے لیے جب میت کی لاش گل سڑ جائے اس وقت قبر کھول کر یہ مال نکال لیا جانا چاہئے۔

البتہ حنابلہ کے نزدیک یہ صورت اس سے مستثنی ہو گی کہ میت کے ذمہ کسی کا قرض تھا۔ ایسی صورت میں خود اس کی اپنی مصلحت اس میں ہے کہ جلد از جلد اس کے ذمہ سے قرض کا بوجھ اتارا جائے^(۶۰) اور اگر مال کسی دوسرے فرد کی ملکیت تھا تو شافعیہ کا مشہور^(۶۱) قول یہ ہے کہ جب مالک مطالبه کرے تو پیٹ چاک کر کے اس کا مال اس کو واپس لوٹایا جائے اور اگر کوئی شخص یا وارث یا مال یا اس کی قیمت اپنے ذمہ لے تو ٹھیک ہے ورنہ میت کا پیٹ چاک کر کے مال نکالا اور لوٹایا جائے گا۔

بعض شافعیہ نبی کریم ﷺ کے ارشاد، میت کی ہڈی توڑنا ایسے ہی ہے جیسا کہ زندہ کی ہڈی توڑنا، کو سامنے رکھ کر اس بات کے بھی قائل ہیں کہ جب زندہ کی ہڈی توڑنا اور پیٹ چاک کرنا درست نہیں تو میت کا پیٹ چاک کرنا بھی درست نہ ہو گا۔

اس کے برعکس حنابلہ کا مسلک یہ ہے کہ اس نے بغیر اجازت نگلا ہو اور اس کے ترک سے ادا میگی نہ ہو سکے اور کوئی صاحب خیر رضا کارانہ اپنے ذمہ نہ لے تب پیٹ چاک کر کے مالک کا حق ادا کیا جائے گا۔

حنابلہ کے ہاں ایک دوسرا قول بھی ہے کہ اگر ایک معصوم بچہ کی زندگی کی خاطر پیٹ چاک کرنا جائز نہیں تو مال کی خاطر بطریق اولی جائز نہ ہو گا کیونکہ مالک کی اجازت سے نگلا ہو تو بات صاف واضح ہے اور اگر بغیر اجازت نگلا ہو تو میت کی لاش کے گلنے سڑنے کا انتظار کیا جائے گا اس کے بعد قبر کھود کر مال اس کے مالک کو لوٹایا جائے گا۔^(۶۲)

مال نگلنے کی صورت میں پیٹ چاک کرنے کے مسئلہ میں فقہی آراء معلوم ہو جانے کے بعد ہم کہہ سکتے ہیں کہ اس مسئلہ میں چونکہ کئی شرعی اصول بیک وقت منطبق ہوتے ہیں اس لیے جس نے

میت کے احترام اور قدس کو پیش نظر رکھا اس نے اس کو مال کی حرمت پر مقدم کر کے پیٹ چاک کرنے کی ممانعت کر دی اور جس نے حقوق العباد کو پیش نظر رکھا اور ضایع مال کی حرمت پر نگاہ رکھی اس نے لازماً پیٹ چاک کرنے کو اپنا مسلک بنایا اور جس نے میت اور مال دونوں کے احترام اور قدس کو پیش نظر رکھا اس نے تفصیل بیان کی۔

ہماری رائے میں مال کی خاطر میت کا پیٹ چاک نہیں کیا جانا چاہئے۔ کیونکہ مال صرف حق العباد ہے اور صرف بندہ کا حق اس کے مقابلہ میں کم تر درجہ رکھتا ہے جس میں اللہ تعالیٰ اور بندہ دونوں کے حق جمع ہو جائیں اور میت کی لاش میں دونوں حقوق جمع ہیں کہ اللہ تعالیٰ کے حق کے علاوہ اس کی لاش پر ورثاء کا بھی حق ہے۔ بے حرمتی سے ان کے جذبات کو ٹھیک پہنچتی ہے اور شرعی قاعدہ یہ ہے کہ ﴿إِنَّ اللَّهَ يُحِبُّ الْمُتَّقِينَ﴾ اور بندہ کے حقوق جہاں جمع ہو جائیں وہ اس سے اولیت اور ترجیح کے قابل ہو گا جس میں صرف ایک حق، اللہ تعالیٰ یا بندہ، کا ہو۔ لیکن حق دار کا حق بھی تلف نہیں ہونا چاہئے۔ اس لیے ہماری رائے میں اگر حق والا معاف کر دے یا کوئی رضا کارانہ اپنے ذمہ لے تو اللہ تعالیٰ کے ہاں اجر کا مستحق ہو گا بصورت دیگر لاش کے گلنے سڑنے کا انتظار کیا جائے اس کے بعد قبر کھود کر اصل مال، مالک کے حوالے کر دیا جائے۔ واللہ تعالیٰ اعلم۔

کنویں میں ڈوبنے والے کی لاش ٹکڑے کر کے نکالنا:

تیسرا مسئلہ جس سے ہمیں پوسٹ مارٹم وغیرہ کے متعلق فقهاء کا نقطہ نظر سمجھنے میں مدد ملے گی جنہی فقهاء کی کتب (۳۳) میں ذکر ہوا ہے کہ اگر کوئی شخص گہرے پانی یا کنویں میں ڈوب کر ہلاک ہو جائے تو اس کی لاش نکالنا شرعاً ضروری ہے تاکہ اس کے غسل، کفن اور تدفین وغیرہ کے شرعی احکام کی تعمیل ہو سکے۔ اس لیے اگر اس کی لاش قطع و برید اور مثلہ وغیرہ کے بغیر پوری عزت و احترام کے ساتھ نکالنا ممکن ہو تو اس کو ملحوظ رکھ کر نکالی جائے گی اور اگر پوری لاش نکالنا ممکن نہ ہو یا ٹکڑے کیے بغیر نہ نکالی جاسکے تو:

۱) اگر اس کنویں اور پانی وغیرہ کی ضرورت نہ ہو تو اس کو اوپر سے مٹی وغیرہ ڈال کر بند کر دیا جائے تاکہ لاش زمین میں دفن ہو جائے اور یہی اس کی قبر ہو گی۔

۲) اور اگر بستی کے باشندے یا اس راستے کے مسافر اس کنویں کے پانی کے محتاج ہوں تو بہر صورت لاش کو لو ہے کی کنڈیاں (وغیرہ) استعمال کر کے نکالا جائے گا چاہے اس سے اعضاء الگ

ہو جائیں۔ اس لیے کہ یہاں کئی حقوق جمع ہو گئے ہیں۔ بستی والے اور مسافر راہ گیر پانی کے ضرورت مند ہیں اور یہ ان کا حق ہے کہ ان کی زندگی کے لیے لازمی غضر حیات جو دستیاب ہے اس کو یوں بلا مقصد بند یا ختم نہ کیا جائے اور میت کے احترام اور اس کے ورثاء کے احساسات غم کا تقاضا یہ ہے کہ شرعی احکامات جو عمومی حالات کے لیے ہیں ان کے مطابق اس کی تغفیل و تجھیز اور تدفین کا اهتمام کیا جائے اور ان دونوں حقوق کی بقدر امکان رعایت کرتے ہوئے بہترین صورت یہی ہو سکتی ہے کہ لاش کو مزید گلنے سڑنے اور متعفن ہونے سے بچانے کی خاطر بہر صورت نکالا جائے اور پانی کے کنویں کو زندہ انسانوں کی زندگی کی حفاظت کے لیے بحال اور محفوظ رکھا جائے کیونکہ زندہ لوگوں کی زندگی کی حفاظت میت کے احترام پر مقدم ہے اس لیے کہ رسول اللہ ﷺ نے ارشاد فرمایا: پوری دنیا کا زوال و تباہی اللہ تعالیٰ کے نزدیک ایک مسلمان کی جان لینے کے مقابلہ میں زیادہ ہلکی اور معمولی ہے۔^(۶۲)

ہم نے بطور مثال فقهاء کا موقف معلوم کرنے کے لیے صرف چند مسائل اور فقہی جزئیات کا تذکرہ کیا ہے۔ مزید محنت اور کوشش سے ایسے کئی مسائل مل سکتے ہیں جن میں متقدیں و متاخرین فقهاء نے ایسی آراء اختیار کی ہیں جن میں بظاہر میت کی لاش کی بے حرمتی نظر آتی ہے لیکن درحقیقت ایسی نیت نہیں تھی اور استثنائی حالات میں فقهاء نے غیر معمولی اور استثنائی فتویٰ دیا۔

خلاصہ کلام یہ کہ پوسٹ مارٹم اپنی موجودہ شکل اور مقاصد کے لحاظ سے ایک نیا مسئلہ ہے، اس کی ابتدائی شکلیں قدیم فقهاء کے زمانہ میں وقوع پذیر ہوتی رہی ہیں مثلاً مردہ خاتون کے پیٹ میں زندہ بچہ، مردہ انسان کے پیٹ میں قیمتی مال اور کنویں میں گری ہوئی انسانی لاش کو نکالنا، اور فقهاء نے ان جزئیات کا شرعی حکم بیان کر دیا ہے، البتہ تعلیمی، عدالتی اور تشخیصی مقاصد کے لیے پوسٹ مارٹم جدید میڈیکل سائنس کی ترقی کے تیجے میں سامنے آیا ہے اور چونکہ درج بالا اغراض و مقاصد شریعت کی نظر میں معابر مقاصد ہیں، اس لیے ہماری رائے کے مطابق ان مذکورہ اغراض و مقاصد کے لیے پوسٹ مارٹم میں کوئی حرج نہیں۔

مراجع ومصادر

- ١- مجمع اللغة العربية: المعجم الوسيط /٤٨٠، القاهرة، طبعة تهران-
- ٢- يونس: ٩٢.
- ٣- ملاحظه هو: التفسير المنبر في العقيدة والشريعة والمنهج /١١-٢٥٤-٢٦١ تأليف وهمة الزحيلي. ط ١ بيروت- نيز الجوواهري في تفسير القرآن الكريم /٦٧٨ تأليف: طنطاوي جوهري ط ٢٠١٣٥٠ ه القاهرة.
- ٤- دیکھے عربی اخبار "الوفد" القاهرة. شمارة ٢٤ ١٩٨٨ م طابق ٥ جمادی الثاني ١٤٠٨ ه. بحواله علم التشريع عند المسلمين. ص ٧. تأليف الدكتور محمد علي البار. ط ١. الدار السعودية جدة. ١٤٠٩ ه = ١٩٨٩ م.
- ٥- ابن الأثير، عزالدين، ابوالحسن، على بن محمد الجزري (٥٥٥-٦٣٥ هـ): اسد الغابة /٢٥٥-٥١، تحقيق: محمد ابراهيم البناء، محمد احمد عاشور، و محمود فايد، طبعة الشعب، القاهرة.
- ٦- ملاحظه هو: علم التشريع عند المسلمين ص ١٥-٢٤.
- ٧- الجائیه: ٤.
- ٨- الذاريات: ٢٠-٢١.
- ٩- ملاحظه هو: علم التشريع عند المسلمين ص ٨.
- ١٠- ملاحظه هو: الطب عند العرب والمسلمين، تاريخ ومساهمات. ص ٩٩-١٠٣ تأليف: الدكتور محمود الحاج قاسم. الدار السعودية للنشر جدة ١٤٠٧ ه = ١٩٨٧ م.
- ١١- ملاحظه هو: علم التشريع عند المسلمين. ص ١٥-٣٣.
- ١٢- الكاساتي، ابوبكر علاء الدين (المتوفى: ٥٨٧ هـ) بدائع الصنائع في ترتيب الشرائع /١-٦٠، دار الكتاب العربي، بيروت، ١٩٨٢ م الطبعة الثانية.
- ١٣- ملاحظه هو: ابن رشد الحفيظ، ابوالوليد محمد بن احمد: بداية المجتهد ونهاية المقتضى ٧٢-٧١١ هـ
- ١٤- نووى: ابو زكريا محى الدين يحيى بن شرف النووي المجموع ٢٤٤١، تحقيق محمد نجيب المطيعي.
- ١٥- ملاحظه هو، نووى: المجموع شرح المذهب ٢/٠٨.
- ١٦- القرافي، شهاب الدين، ابو العباس الصنهاجي: الفروق ٣/١٩١، دار المعرفة، بيروت، بدون تاريخ.
- ١٧- ملاحظه هو: المدونة الكبرى ١٩٠/١ لإمام دار الهجرة مالك، رواية سحنون ط ١. مطبعة السعادة مصر ١٣٢٣ هـ.
- ١٨- الخرشي محمد المالكي: الخرشي على مختصر سيدى خليل ٢/٤٥ دار صادر بيروت
- الدسولي: محمد عرفه (٩٢٣-١٢٣٠ هـ) حاشية الدسولي على الشرح الكبير ١٤١/٤٧٤ دار الفكر، بيروت، الأجزاء: ٤، تحقيق: محمد علیش.
- ١٩- ابن قدامة عبدالله بن احمد بن قدامة المقدسي ابو محمد (٥٤٠-٦٢٠ هـ) المغني في فقه الإمام احمد بن حنبل الشيباني مع الشرح الكبير ٢/١٣، دار الكتاب العربي، بيروت، الطبعة الأولى، عام ١٣٩٢ هـ.
- ٢٠- البهوتى منصور بن يونس بن إدریس (١٠٥١-١٠٠٠ هـ) كشاف القناع عن متن الإفاع ٢/٤٦٢، مكتبة النصر للحديثة، الرياض، الأجزاء: ٦، تحقيق: هلال مصيلحي مصطفى هلال.
- البهوتى منصور بن يونس بن إدریس (؟-١٠٥١) شرح منتهی الإرادات ١/٣٥٧، طبعة المكتبة السلفية، بدون تاريخ.

المرداوي على بن سليمان المرداوي أبو الحسن (٨١٧ـ٨٨٨٥هـ) الإنصاف في معرفة الراجح من الخلاف على مذهب الإمام أحمد بن حنبل ٥٥٦/٢ مطبعة السنة المحمدية مصر، الطبعة الأولى ١٩٥٥م، ١٠ أجزاء تحقيق: محمد حامد الفقير -

٢١- أبو داود، سليمان بن الأشعث أبو داود السجستاني الأزدي (٢٠٢ـ٢٧٥هـ) سنن أبي داود، الجنائز، باب الحفار يجد العظم هل يتنكب ذلك المكان حديث: ٣٢٠٧ دار الفكر، الأجزاء: ٤، تحقيق: محمد محى الدين عبد الحميد.

ابن ماجه محمد بن يزيد أبو عبدالله القزويني (٢٠٧ـ٢٧٥هـ) سنن ابن ماجه، الجنائز، باب النهي عن كسر عظام الميت الحديث: ١٦١٦، دار الفكر، بيروت، الأجزاء: ٢، تحقيق: محمد فؤاد عبد الباقي.

احمد بن حنبل أبو عبدالله الشيباني (١٦٤ـ٢٤١هـ) مسند الإمام احمد بن حنبل ١٠٥/٦ المكتب الإسلامي، ٦: بيروت، الأجزاء: ٦.

٢٢- مالك بن أنس، الموطأ، الجنائز، باب ماجاء في الارتفاع، الحديث: ٢٥، تحقيق وتحقيق وترقيم: محمد فؤاد عبد الباقي، طبعة عام ١٩٨٥=١٤٢٥هـ بدون ذكر الناشر -

٢٣- الصناعي أبو بكر عبدالرزاق بن همام الصناعي (١٢٦ـ٢١١هـ) المصنف ٤٤٤٣، باب كسر عظم الميت الحديث: ٦٢٥٦، ٦٢٥٨، المكتب الإسلامي، بيروت، ١٤٠٣هـ الطبعة الثانية، الأجزاء: ١١ تحقيق: حبيب الرحمن الأعظمي.

٢٤- ملاحظة هو: كشاف القناع ١٤٣/٢ .

٢٥- ابن أبي شيبة ابو بكر عبدالله بن محمد بن أبي شيبة الكوفي (١٥٩ـ٢٣٥هـ) المصنف في الأحاديث والآثار / مكتبة الرشد، الرياض ١٤٠٩هـ الطبعة الأولى، الأجزاء: ٧، تحقيق: كمال يوسف الحوت.

٢٦- الطبراني، سليمان بن احمد بن ابي القاسم الطبراني (٢٦٠ـ٣٦٠هـ) المعجم الكبير / مكتبة العلوم والحكم، الموصل، ٤٠٤=١٩٨٣م الطبعة الثانية، الأجزاء: ٢٠، تحقيق: حمدي بن عبدالمجيد السلفي -
الحافظ الهيثمي، نور الدين على بن ابي بكر (٧٣٥ـ٨٠٧هـ) مجمع الروايد و منبع الفوائد ٦١/٣ طبعة ثلاثة عام ١٩٨٢م، بدون ذكر الناشر، بيروت -

٢٧- الأحزاب: ٥٨ .

٢٨- مسلم بن الحجاج ابو الحسين القشيري النيسابوري (٢٠٦ـ٢٦١هـ) صحيح مسلم / دار إحياء التراث العربي، بيروت، الأجزاء: ٥، تحقيق: محمد فؤاد عبد الباقي -

٢٩- البخاري، محمد بن إسماعيل أبو عبدالله البخاري الجعфи (١٩٤ـ٢٥٦هـ) الجامع الصحيح المختصر / دار ابن كثير، اليمامة، بيروت، ١٤٠٧هـ الطبعة الثالثة، الأجزاء: ٦، تحقيق: د- مصطفى ديب البغا.

٣٠- ان ولائل كي مزيد تفصيل ك لي ملاحظة هو: المغني مع الشرح الكبير ٤١٣/٢-٤١٤. كشاف القناع ١٤٦/٢ حاشية الدسوقي على الشرح الكبير ٤٢٩/١ .

٣١- كاساني: بداع الصنائع، ١٣٥/٥، ابن عابدين محمد امين (؟ـ؟) حاشية ابن عابدين المسمى رد المحتار على الدر المختار شرح تنوير الأبصار / دار الفكر، بيروت ١٣٨٦هـ الطبعة الثانية، الأجزاء: ٦ -

الشيخ نظام السهالوي و جماعة من العلماء: الفتاوی الهندیة في مذهب الإمام أبي حنیفة النعمان و ١١٣/١ و

- ٣٦٠/٢ - طبعة مصورة عن طبعة بولاق الثانية عام ١٣١٠ هـ وبنديله فتاوى قاضى خان وفتاوى البرازية.
- ٣٢ - نووى: *أكجوع ٣٠٢٥*، الشرييني محمد الخطيب الشرييني (؟-؟) مغني المحتاج إلى معرفة معانى الفاظ المنهاج ٢٠٧/١ دار الفكر، بيروت، الأجزاء: ٤
- الرمللي، شمس الدين محمد بن ابي العباس، أحمد بن حمزة بن شهاب الدين (٤٠٤-١٠٠٥ هـ) نهاية المحتاج إلى شرح المنهاج ٣٩/٣ الناشر: المكتبة الإسلامية لصاحبها: رياض الصلح بدون بقية المعلومات.
- ٣٣ - ابن حزم على بن سعيد بن حزم الظاهري أبو محمد (٣٨٣-٤٥٦ هـ) المحتلى ١٦٧٥ دار الآفاق الجديدة، بيروت، الأجزاء: ١١ تحقيق: لجنة إحياء التراث العربي.
- ٣٤ - الشوكاني محمد بن علي بن محمد الشوكاني (١٧٣٠-١٢٥٠ هـ) السيل الجرار المتذوق على حدائق الأزهار ٢٣٦/١، دار الكتب العلمية، بيروت، ١٤٠٥ هـ، الطبعة الأولى الأجزاء: ٤، تحقيق: محمود إبراهيم زايد.
- ٣٥ - المواق محمد بن يوسف العبدري أبو عبدالله (٨٩٧-؟) الناج والإكليل لمختصر خليل ٢٥٤/٢ دار الفكر، بيروت، ١٣٩٨ هـ، الطبعة الثانية، الأجزاء: ٦.
- ٣٦ - ملاحظه هو: المرداوى: الانصاف للمرداوى ٥٥٦/٢ وابن قدامه: المغني مع الشرح الكبير ٤١٤-٤١٣/٢ .
- ٣٧ - المائدة: ٣٢ .
- ٣٨ - ملاحظه هو: سابقته مصادر ومراجع.
- ٣٩ - ملاحظه هو: كاسانى: بدائع الصنائع ١٢٩/٥ ، تكملة البحر الرائق ٢٣٣/٨ تأليف: محمد بن عبد الحميد بن على الطوري، الأشباء والظواهر لابن نجم ص. ٨٨.
- ٤٠ - ملاحظه هو: الخرشى على مختصر خليل ١٤٥/٢ .
- ٤١ - ملاحظه هو: سابقته مصادر ومراجع.
- ٤٢ - ملاحظه هو: الطوري تكملة البحر الرائق ٨/٢٣٣ .
- ٤٣ - ملاحظه هو: ابن حزم: المحتلى ١٦٦/٥ .
- ٤٤ - ملاحظه هو: شوكاني: السيل الجرار ١/٣٣٧-٣٣٦ .
- ٤٥ - ملاحظه هو: صحيح البخاري، الرقائق، باب ما يكره من قبل وقال: ٦٤٧٣، وكتاب الزكاة، باب قول الله لا يسألون الناس إلحادا: ١٤٧٧ .
- ٤٦ - ملاحظه هو: صحيح البخاري، العلم، باب قول النبي صلى الله عليه وسلم، رب مبلغ ألوعى من سامع: ٦٧ .
- ٤٧ - ملاحظه هو: شوكاني: السيل الجرار ١/٣٣٧، المحتلى ١٦٦/٥ .
- ٤٨ - ملاحظه هو: الطوري تكملة البحر الرائق ٨/٢٣٣ .
- ٤٩ - ملاحظه هو: حاشية الدسوقي على الشرح الكبير ١/٤٢٩، الخرشى على مختصر خليل ١٤٥/٢ .
- ٥٠ - ملاحظه هو: نهاية المحتاج ٣/٣٩ المجموع شرح المهدب للنحوى ٥/٣٠١-٣٠٠ .
- ٥١ - ملاحظه هو: كشاف القناع ٢/١٤٥-١٤٦ الانصاف للمرداوى ٢/٥٥٤ .
- ٥٢ - ملاحظه هو: الناج والإكليل على مختصر خليل ٢/٢٥٣-٢٥٤ .
- ٥٣ - ملاحظه هو: المغني مع الشرح الكبير ٢/٤١٤ .
- ٥٤ - ملاحظه هو: الخرشى على مختصر خليل ٢/١٤٥-١٤٥ حاشية الدسوقي ١/٤٢٩ .

- ٥٥- ملاحظه هو: نهاية المحتاج .٣٩/٣
- ٥٦- ملاحظه هو: كشاف القناع .١٤٦/٢
- ٥٧- ملاحظه هو: المجموع للنوى .٣٠١/٥
- ٥٨- ملاحظه هو: نهاية المحتاج .٣٩/٣
- ٥٩- ملاحظه هو: كشاف القناع .١٤٦/٢
- ٦٠- ملاحظه هو: سابقه حواله نير: الإنفاق /٢ .٥٥٤
- ٦١- ملاحظه هو: المجموع .٣٠١/٥
- ٦٢- ملاحظه هو: الإنفاق /٢ .٥٥٥ كشاف القناع /٢-٤٥ .١٤٥-٦ .المغني مع الشرح الكبير .٤١٤/٢
- ٦٣- ملاحظه هو: المغني مع الشرح الكبير .٢/٤٠٨-٤٠٧ ، كشاف القناع /٢ ، ١٣٢/٢ ، شرح منتهي الإدارات .٣٥٥/١
-